

السلام علیکم ورحمۃ اللہ وبرکاتہ

ہمارے ہاں عام طور پر میت کو سیدھا لٹا کر اس کی گردن کو موڑ کر قبلہ کی طرف منہ کرھیتے ہیں (قبر میں) جبکہ میں نے فتاویٰ اسلامیہ مترجم جلد دوم طبع دارالسلام میں شیخ ابن عمشین رحمۃ اللہ علیہ کا جواب پڑھا ہے کہ میت کو دائیں پہلو پر قبلہ رخ دفن کیا جائے اسی طرح احکام ایجنائز مترجم ص 183 مسئلہ نمبر 152 میں لکھا ہے میت کو قبر میں دائیں کروٹ لٹایا جائے گا۔ محترم شیخ! صحیح وضاحت فرمائیں۔ جزاکم اللہ خیراً (محمد رمضان سلفی عارف (والا)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد

اس بات پر مسلمانوں کا اتفاق (ایمخار) ہے کہ میت کا رخ قبر میں قبیلہ کی طرف ہونا چاہیے۔

(دیکھئے الحلی لابن حزم ج 5 ص 173 مسئلہ: 615 احکام ایجنائز للابانی ص 51 فقرہ: 104)

: اس کی تائید میں دو حدیثیں بھی مروی ہیں، جن کی تحقیق درج ذیل سے

1۔ "قَبِّلْتُمْ أُنْثَاءً وَأُنْثَا" تمہارے زندہ اور فوت شدہ لوگوں کا قبلہ۔ 1۔

(الوادود 2875 نسائی: 4017 المستدرک للحاکم 359، 459)

اس کی سند صحیح بن ابی کثیر کے عن کی وجہ سے ضعیف ہے اور السنن الکبریٰ للبیہقی (3/409) میں اس کے ضعیف شواہد بھی ہیں جن کے ساتھ یہ ضعیف ہی ہے۔

2۔ سیدنا براء بن معرور رضی اللہ تعالیٰ عنہ اور استقبال القبیلہ کی وصیت۔

(اللاوسط لابن المنذر 3205 السنن الکبریٰ للبیہقی 3، 384 المستدرک للحاکم 353، 354 ح 1305)

اسے صحیح بن عبد اللہ بن ابی قتادہ رحمۃ اللہ علیہ (وثقہ ابن حبان والحاکم وغیرہما) نے عن امیہ (عبد اللہ بن ابی قتادہ رحمۃ اللہ علیہ) کی سند سے بیان کیا ہے، لیکن مستدرک الحاکم میں اسے سیدنا ابو قتادہ رضی اللہ تعالیٰ عنہ سے روایت کر دیا گیا ہے جیسا کہ نصب الراية (2/252) اور اتحاف المحررة (4/133 ح 4054)

(وغیرہما سے ظاہر ہے، اور یہ اضافہ وہم (غلط) ہے۔) دیکھئے ارواء الغلیل 3/153 ح 689

اس روایت میں نعیم بن حماد پر اعتراض باطل و مردود ہے، لیکن یہ سند مرسل ہونے کی وجہ سے ضعیف ہے۔ السنن الکبریٰ للبیہقی (3/384) فیہ ابن شہاب الزہری و عمنین) میں اس کا ضعیف و مرسل شواہد بھی ہے اور اسے "مرسل جید" کہنا محل نظر ہے۔

(مشہور تابعی امام حسن بصری رحمۃ اللہ علیہ یہ پسند کرتے تھے کہ میت کو موت کے وقت قبلہ رخ کرنا چاہیے۔) (مصنف ابن ابی شیبہ 3/239 ح 10872 وسندہ صحیح

امام احمد بن حنبل رحمۃ اللہ علیہ نے فرمایا: "اگر اس کا پہلو قبلہ رخ کیا جائے تو یہ (بہتر) ہے، اور (الوادود رحمۃ اللہ علیہ نے کہا:) میرا خیال ہے کہ انھوں نے فرمایا: اور اگر چاہیں تو وہ پشت کے بل لیٹا ہو اور اس کا پہرہ قبلہ رخ کر دیا جائے۔ (مسائل ابی داؤد ص 138

) مختصر یہ کہ عربوں کی طرح اگر دائیں پہلو قبلہ رخ لٹا دیا جائے تو جائز ہے اور اگر عام لوگوں کے مسلسل عمل یعنی پشت پر لیٹی ہوئی میت کا صرف چہرہ قبلہ رخ کر دیا جائے تو یہ بھی جائز ہے۔ واللہ اعلم (5/اپریل 2011ء

هذا ما عندني والله اعلم بالصواب

فتاویٰ علمیہ

جلد 3- نماز جنازہ سے متعلق مسائل - صفحہ 131

محدث فتویٰ

